

நபிமார்களின் அற்புதங்கள் அல்லாஹ் இருக்கின்றான் என்பதற்கான சான்றுகள்

மக்காஹ் மாநகரத்தில் இணை வைப்போர் கூடியிருக்கின்றனர், இறைத் தூதர் ﷺ அவர்களிடம் வானத்திலுள்ள சந்திரனை இரண்டாகப் பிளந்து காண்பியுங்கள் என்று சவால் விட்டுக்கொண்டிருக்கின்றனர். இறைத் தூதர் ﷺ அவர்கள் அவர்களிடம் கேட்டார்கள், நான் அவ்வாறு செய்தால் நீங்கள் ஈமான் கொள்வீர்களா? கூறினார்கள் ஆம், ஈமான் கொள்வோம். இறைத் தூதர் ﷺ அவர்கள் முழு நிலாவை நோக்கிச் சைகை செய்தார்கள், அனைவரும் தங்களுடைய கண்களால் சந்திரன் இரண்டாகப் பிளந்துவிட்டதைப் பார்த்தார்கள், ஆனால், இந்த இணை வைப்பாளர்கள் ஈமான் கொள்ளவில்லை, அல்லாஹ் கூறுகிறான்:

(1) أَقْرَبَتِ السَّاعَةُ وَأَشَقَّ الْقَمَرُ (القمر: 1)

பொருள்: மறுமைக்கான நேரம் நெருங்கிவிட்டது, மேலும், சந்திரன் பிளந்து விட்டது (அல் ஃகமர்:1)

முஃஜிஜ்லா எனப்படும் இந்த அற்புதங்கள் அல்லாஹ் இருக்கின்றான் என்பதற்கான வெளிப்படையான அத்தாட்சிகளாகும், ஏனெனில், மனிதனிடத்தில் இவ்வாறு செய்யும் ஆற்றல் கிடையாது. இந்த அற்புதங்களை அல்லாஹ் தன்னுடைய நபிமார்கள் மற்றும் தூதர்களுக்கு மட்டுமே அளிக்கின்றான், ஏனெனில், மனிதர்கள் அவர்களைப் பொய்யாக்கவோ நிராகரிக் கவோ இயலாது. இவ்வகையில், இம்மாதிரியான அற்புதங்களை அல்லாஹ் தன்னுடைய தூதரான ஹஜ்ரத் மூசா (அ) அவர்களுக்கு அளித்திருந்தான், அவர்கள் தன்னுடைய கைத்தடியினைப் பாரையின்மீது அடித்தபோது அதிலிருந்து நீரூற்றுகள் பாய்ந்தோடின, அதே கைத்தடியினை அவர்கள் தண்ணீரின் மீது அடித்தபோது அது பிரிந்து தண்ணீருக்கிடையே ஒரு பாதை உருவாயிற்று. அல்லாஹ் தஆலா கூறுகிறான்:

(60) فَقُلْنَا أَضْرِبْ بِعَصَاكَ الْحَجَرَ فَانْفَجَرَتْ مِنْهُ اثْنَتَا عَشْرَةَ عَيْنًا (البقرة: 60)

பொருள்: அப்போது, உம்முடைய கைத்தடியைக் கொண்டு இந்தக் கல் லின்மீது அடிப்பீராக என்று நாம் கூறினோம். (அவ்வாறு அடித்ததும்) அதிலிருந்து பன்னிரெண்டு ஊற்றுகள் பொங்கி எழுந்தன (அல்பஃகறஹ்:1)

உண்மை என்னவெனில், இந்தப் படைப்புகளின் அனைத்துப் பொருட்களும் அல்லாஹ் இருக்கின்றான் என்பதற்கான வெளிப்படையான அத்தாட்சிகளே. அதே சமயத்தில், நாத்திகர்களான இறை மறுப்பாளர்களிடத்தில் அல்லாஹ்வை நிராகரிக்கும் வகையிலான எந்த ஒரு சான்றோ அத்தாட்சியோ இல்லை. மனிதனுடைய இயற்கையான இயல்புகள் மற்றும்

அறிவாற்றல் அனைத்தும் அல்லாஹ் இருக்கின்றான் என்றே சான்றளிக்கின்றன. இஸ்லாமிய மார்க்கச் சட்டங்களான ஷரீஅத்தும் அதனையே உறுதிப்படுத்துகிறது மற்றும் மனிதன் அல்லாஹ் ஒருவன்தான் என்று அறிவுப்பூர்வமாக நம்பிக்கைகொண்டு அதனை ஏற்று நடப்பதில்தான் அவனுடைய நன்மையும் நற்பேறும் உள்ளது என்பதையும் வலியுறுத்தி அறிவுறுத்துகின்றது.

* * *

www.uzairfalahi.com